


9 ta' Gunju 2020

Onor. Adrian Delia M.P.
Kap tal-Oppożizzjoni



Nagħmel referenza għall-ittra tiegħek tat-3 ta' Mejju, 2020 li biha, f'ismek u f'isem l-Oppożizzjoni tlabt li s-sala fil-bini tal-Parlament fejn nilqgħu talbiet tal-pubbliku in generali kif ukoll ta' bosta għaqdiet oħra biex fl-istess bini jittellgħu wirjiet u attivitajiet ta' generu varjat, tissemma' għal Daphne Caruana Galizia.

Din il-materja giet imqajjma waqt il-Kumitat dwar ix-Xogħol tal-Kamra li ltaqa' l-bieraħ 8 ta' Gunju fejn intweriet ix-xewqa li d-deċiżjoni tithalla f'idejn is-Sedja.

Is-Sedja tikkondividi miegħek l-importanza li jiġi mfakkar il-Jum Internazzjonali ddedikat lill-Gurnaliżmu Mielek kif stabbilit mill-Assemblea Generali tan-Nazzjonijiet Uniti u f'dan ir-rigward thegħeġ sabiex dan il-jum jibda jiġi commemorat b'indirizzi lill-Kamra min-naħa tal-Gvern, tal-Oppożizzjoni kif ukoll mis-Sedja, u dan kif isir f'okkażjonijiet oħra simili.

Fir-rigward li xi parti mill-bini tal-Parlament jissema għal xi persuna partikolari, is-Sedja tara li r-rispett lejn imparzjalità totali f'dawk li huma servizzi li s-Servizz Parlamentari jagħti lill-Membri għandha tkun ta' prijorità assoluta f'kull ċirkostanza. Għaldaqstant, sabiex jiġi evitat kull hjiel, jew anke perċezzjoni, li b'xi mod ġest jew azzjoni tista' timftiehem bħala mhux totalment imparzjali, is-Sedja hija tal-fehma li l-ebda parti mill-binja m'għandha tissema għal xi persuna partikolari, kemm jekk din tkun ġejja mil-qasam tal-politika jew ta' xi sfera oħra tas-soċjetà.

Is-Sedja tassigurak li din id-deċiżjoni qiegħda teħodha biss u fl-aħjar interess tal-Istituzzjoni.



Anġlu Farrugia
Speaker

Kopja mibgħuta lill-Membri tal-Kumitat Permanenti dwar ix-Xogħol tal-Kamra.

*Kap tal-Oppożizzjoni**Leader of the Opposition*

15 ta' Ġunju 2020

L-Onor. Anġlu Farrugia
Speaker tal-Kamra tad-Deputati
Parlament ta' Malta,
Triq ir-Repubblika,
Il-Belt Valletta

Sur President,

Nirreferi għall-ittra tiegħek tad-9 ta' Ġunju 2020 fejn infurmajtni bir-rifjut tat-talba tal-Oppożizzjoni u tiegħi sabiex sala fil-bini tal-Parlament tissewma' għal Daphne Caruana Galizia.

Ippermetteli nirregistra miegħek in-nuqqas ta' qbil tal-Oppożizzjoni u tiegħi mad-deċizzjoni li tirrifjuta l-imsemmija talba. L-Oppożizzjoni ma taqbilx mal-argument li jekk sala fil-Parlament Malti tiġi msemmija għal din il-ġurnalista, li nqatlet minhabba xogħolha, tixxellef l-imparzjalità tas-Servizz Parlamentari.

Ippermetteli nfalkar li fis-Seduta 181 tad-12 ta' Diċembru 2018, il-Kamra tad-Deputati approvat mozzjoni li ttenni l-kundanna tagħha għall-assassinju tal-ġurnalista Daphne Caruana Galizia.

Ilkoll nafu li Daphne Caruana Galizia ma kinitx tħares lejn l-uċuħ fix-xogħol tagħha u kienet tgħid dak li temmen fih, kien min kien. Hidma ġurnalistika bħal din hija essenzjali għad-demokrazzija u ahna fid-dmir li niprotegħha.


L-Oppożizzjoni temmen li l-Parlament ma jistax ikun newtrali jew sieket quddiem il-qtil ta' ġurnalista minhabba xogħolha.

Ahna fid-dmir li nħarsu, niddefendu u nfaldru l-memorja ta' min hallas b'hajtu talli qeda dmiru ta' ġurnalist. Dan hu dak li diġà għamel il-Parlament Ewropew, li mhux biss iddedika sala għal Daphne Caruana Galizia iżda saħansitra nieda premju għall-ġurnaliżmu investigattiv li ssewma għaliha.

Id-deċizzjoni li l-Parlament Malti ma jkollux sala msemmija għal Daphne Caruana Galizia mhux talli tfakkarni fl-attitudni ta' min irid inessi l-memorja tagħha u min irid ixejkel kull sejha għall-ġustizzja shiha magħha iżda effettivament ikun qed jonqos propju lejn id-demokrazzija nnifisha.

Għalhekk f'għieħ is-sewwa u f'għieħ l-istatus tal-Parlament bħala l-oghla salwagwardja tad-demokrazzija qiegħed gentilment nitolbok tirrikunsidra d-deċizzjoni tiegħek.

Inselli għalik



Adrian Delia
Kap tal-Oppożizzjoni